



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1738/37 - 2011 දෙසැම්බර් 29 වැනි බ්‍රහස්පතින්දා - 2011.12.29

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 4/81.

1980 අංක 47 දරන ජාතික පාරිසරික පනත

1980 අංක 47 දරන ජාතික පාරිසරික පනතේ 32 වැනි වගන්තිය සමග කියවිය යුතු, එකී පනතේ 23 ව වන වගන්තිය යටතේ පරිසර අමාත්‍යවරයා විසින් සාදන ලද නියෝග.

අනුර ප්‍රියදර්ශන යාපා,
පරිසර අමාත්‍ය.

2011 දෙසැම්බර් මස 19 වැනි දින,
කොළඹ දී ය.

නියෝග

- මෙම නියෝග 2011 අංක 01 දරන ජාතික පාරිසරික (වාහන නළා) නියෝග යනුවෙන් හඳුන්වනු ලැබේ.
 - මේ නියෝගවල විධිවිධාන, මෙහි මින්මතු නිශ්චිතව දක්වා ඇති ආකාරයට වාහන නළාවලින් නිකුත් වන ශබ්දය පාලනය කිරීම සම්බන්ධයෙන් අදාළ විය යුතු ය.
 - මෝටර් රථ කොමසාරිස් - ජනරාල්වරයා හෝ ඔහු විසින් තත් කාර්ය සඳහා බලය පවරන ලද යම් තැනැත්තකු විසින් නළාවේ ශබ්දය, මේ නියෝගවල උපලේඛනයේ නිශ්චිතව දක්වා ඇති සීමාවන් ඉක්මවන යම් ශබ්ද පීඩන මට්ටමක වන යම් මෝටර් වාහනයක් භාවිතා කිරීම සඳහා අවසර දෙමින් නිකුත් කරනු ලබන බලපත්‍රයක් ලබාගෙන ඇත්නම් මිස, කිසිම තැනැත්තකු විසින්, නළා ශබ්දය, මේ නියෝගවල උපලේඛනයේ නිශ්චිතව දක්වා ඇති සීමාවන් ඉක්මවන යම් ශබ්ද පීඩන මට්ටමක යම් මෝටර් වාහනයක් මහා මාර්ගයේ හෝ මාර්ගයක භාවිතා කිරීම හෝ භාවිතා කිරීමට සැලැස්වීම නොකළ යුතු ය.
- එසේ වුව ද, මේ නියෝගයේ නිශ්චිතව දක්වා ඇති සීමා කිරීම, ගිලන් රථ, දුම්රිය, ගිනි නිවන හමුදාවේ වාහන, පොලිස් වාහන සහ සන්නද්ධ හමුදා විසින් භාවිතා කරන වාහනවලට අදාළ නොවිය යුතු ය.
- එසේම තවදුරටත්, හදිසි අවස්ථාවක් හෝ ව්‍යසනයක් ඇති කාලවල දී මහජනයාට තොරතුරු ලබාදීම සඳහා පාවිච්චි කරනු ලබන වාහනවලට සවිකොට ඇති නළා සම්බන්ධයෙන් මේ නියෝග අදාළ නොවිය යුතු ය.

4. ශබ්ද මට්ටම, BS EN 60651 : 1994 පළමු වර්ගය ලෙස දක්වා ඇති ප්‍රමිතියට අනුකූල වන ශබ්ද මට්ටම් මාපකයක් හෝ අධිකාරිය විසින්, කලින් කල, නිර්දේශ කරනු ලබන වෙනත් යම් මැනීමේ උපකරණයක් මගින් L_{AMAX} in dB (A) ශබ්ද පීඩන මට්ටම් ප්‍රකාරව මනිනු ලැබිය යුතු ය.

5. එක් එක් මැනීම් අනුක්‍රමයකට පෙර සහ පසුව, ශබ්ද මට්ටම් මාපකයක්, IEC 942 : 1988 ලෙස දක්වා ඇති ප්‍රමිතියට අනුකූල වන පළමු කාණ්ඩයේ ධ්වනි ක්‍රමාංකනයක් භාවිතා කරමින් ක්‍රමාංකනය කළ යුතු ය.

6. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මෙම නියෝග වල -

"අධිකාරිය" යන්නෙන් 1980 අංක 47 දරන ජාතික පාරිසරික පනත යටතේ පිහිටුවන ලද මධ්‍යම පරිසර අධිකාරිය අදහස් වේ ;

"dB" යන්නෙන් ඩෙසිබල් අදහස් වේ ;

" L_{AMAX} " යන්නෙන් මැනීම් කාලයක් ඇතුළත වාර්තාගත වී ඇති "A" පරිමානයට අනුරූපව මනින ලද උපරිම ශබ්ද පීඩන මට්ටම අදහස් වේ.

උපලේඛනය

(2 වැනි නියෝගය)

	I වැනි තීරය දුර	II වැනි තීරය L_{AMAX} ලෙස මනිනු ලබන ශබ්ද පීඩන මට්ටම් dB (A) වලින්
1.	වාහනය නිශ්චලව ඇති විට සහ එන්ජිම ක්‍රියාත්මක කර ඇති විට, වාහනයේ ඉදිරිපස සිට විවෘත අවකාශයේ මීටර් 02 ක්	105
2.	වාහනය නිශ්චලව ඇති විට සහ එන්ජිම ක්‍රියාත්මක කර ඇති විට, වාහනයේ ඉදිරිපස සිට විවෘත අවකාශයේ මීටර් 07 ක්	93